

حافظ محمد سعید احمد ایم۔ اے
اسامیات۔ ایم۔ فل (لاہور کینیٹ)

اسلامی سیاسیات میں الماوردی کا مقام

ابوالحسن علی بن محمد بن حبیب البصری ثم البغدادی ۳۶۲ھ / ۹۷۴ء میں عراق کے شہر بصرہ میں پیدا ہوئے
بصرہ میں انہوں نے شیخ ابوالقاسم البصری سے تفسیر، فقہ اور اصول فقہ کا درس لیا۔ پھر آپ بغداد منتقل ہو گئے
جہاں شیخ ابو حامد الاسفہرانی سے علوم متداولہ کی تکمیل کی گئی۔
الماوردی مختلف شہروں میں قاضی کے منصب پر فائز ہوتے رہے اور بالآخر بغداد کے قاضی مقرر
ہوئے اور وفات تک اسی شہر میں مقیم رہے۔

تاریخ اسلام میں الماوردی کو یہ شرف اولیت حاصل ہے کہ انہیں سب سے پہلے "اقضی القضاة"
کا خطاب دیا گیا۔ عدلیہ میں قبل ازیں اعلیٰ ترین عہدہ قاضی القضاة کا ہوتا تھا۔ مگر خلیفہ القادر باللہ عباسی
نے ان کے علم و فضل اور فقہی علوم میں تجربہ کے پیش نظر انہیں اقضی القضاة کا عہدہ عطا کیا۔ گئے۔
الماوردی نے تفسیر، فقہ، اصول فقہ، عقائد، سیاست اور ادب میں کمال پیدا کیا اور ہر فن پر ان کی کتابیں
موجود ہیں۔ مثلاً۔

(۱) کتاب الحاوی البکیر فی فقہ الشافعیہ (۲) ادب الدین والدين (۳) الاحکام السلطانیہ والولايات
الاینیة (۴) قوانین الوزیرة (۵) سیاست الملک (۶) کتاب العیون والنگت (۷) نصیحة الملوک
(۸) تسبیل النظر و تسبیل النظر فی سیاست الحکومات (۹) اعلام النبوة (۱۰) معرفة القضاة (۱۱) الامثال
والحکم (۱۲) کتاب الاقناع (۱۳) تفسیر قرآن البکیم گئے۔
الماوردی نے اگرچہ مختلف علوم و فنون پر کتابیں لکھی ہیں لیکن سیاسیات میں ان کی کتاب "الاحکام

لہ ابن خلکان، و نیات الاعیان، مطبوعہ قاہرہ، ج ۱، ص ۲۱۰۔

گئے یا قوت العموی، معجم الادب، مطبوعہ قاہرہ، ج ۵، ص ۲۰۲۔

گئے اردو دائرہ معارف اسلامیہ۔ دانش گاہ پنجاب لاہور ۱۹۶۷ء / ۲۱۵۔

گئے الزرکلی، خیر الدین۔ الاعلام۔ ۵ / ۱۲۶۔

السلطانیہ کو جو شہرت و مقبولیت حاصل ہوئی وہ ان کی دوسری کتابوں کو حاصل نہ ہو سکی۔ یہ کتاب اب بھی اسلامی دستور کے اہم ترین ماخذ کی حیثیت رکھتی ہے اور نظم مملکت اور اسلامی سیاست کے اولین نقوش کی عکاسی کرتی ہے۔

قرالدین اپنے مقالہ AL-Mawardi's Theory of the state میں لکھتے ہیں
AL-Mawardi's main political thought is embodied in his "AL-Ahkam-ul-sultaniyah" only a small political of work is however devoted to political theory, the rest of it discusses the details of public administration and rules of Government. But this ramall portion is extremery important because it is the first attempt in Isla-mic history at evolving a comprehensive theory of the state and because it has left an enduring influence on the course of Muslim political thought uptil our ounday. ۲

الماوردی نے اس کتاب میں اسلامی نظریہ سیاست و حکومت پر بہت تفوڑی بحث کی ہے اور زیادہ تر اصول حکومت و نظم و نسق کے بارے میں لکھا ہے۔ مگر اس کے باوجود اسلام کی تاریخ میں نظریہ سیاست پر یہ سب سے پہلی کوشش ہے۔

«الاحکام السلطانیہ» احکام اور سلطانیہ سے مرکب ہے «احکام» «حکم» کی جمع ہے جس کے لغوی معنی ہیں «روکنا»، «منع کرنا» عام استعمال میں

۲. Qamar-ud-Din Khan, AL-Mawardi's theory of the state, Iqbal, Vol:-3, P No:-3, Bazam Iqbal, Lahore. 19....

اس کے معنی در فیصلہ، قانون، ضابطہ، امر، اور آئین کے ہو جاتے ہیں لہٰذا حکومت اور تحکیم اسی کے مشتقات ہیں (فقہ اسلامی میں در حکم کا اطلاق در اوامر و نواہی اور ضوابط پر ہوتا ہے دوسرا حصہ "سلطنت" در سلا سے مشتق ہے در سلطان کے معنی در علیہ و اقتدار کے آئے ہیں۔ چنانچہ الاحکام السلطانیہ سے مراد وہ قوانین ہیں جن کو اقتدار اعلیٰ کی تائید حاصل ہو۔

فقہا اور اصولیین نے اس اصطلاح کو اسلامی معاشرت کے "سیاسی انتظامات" کے تینوں پہلوؤں مقننہ، عدلیہ اور انتظامیہ کے لیے استعمال کیا ہے در حقیقت اس وقت تک ان کی واضح حد بندی اور تعریف کا تصور موجود نہ تھا۔

اسی لیے ایسے مسائل مثلاً۔ اقتدار اعلیٰ کس کو حاصل ہے، ریاست کس کو کہتے ہیں؟ اور جنہیں آج اساسی سمجھا جاتا ہے ان کے دائرہ بحث میں نہیں آتے۔

الاحکام السلطانیہ میں ابواب میں منقسم ہے جن میں سیاسیات کے ہر پہلو پر بحث کی گئی ہے الماوردی

الاحکام السلطانیہ کے اہم مباحث

کتاب و مقدمہ میں لکھتے ہیں کہ۔

وَالَّذِي تَضَمَّنَهُ هَذَا الْكِتَابُ مِنَ الْأَحْكَامِ السُّلْطَانِيَّةِ وَالْوَلَايَاتِ
الْدِّيْنِيَّةِ، عَشْرُونَ بَابًا۔

اس کتاب میں جو آئین حکمرانی اور ہدایات دینی بیان کیے گئے ہیں انہیں بیس ابواب پر تقسیم کیا گیا ہے جن کی تفصیل مندرجہ ذیل ہے۔

اس کتاب میں جو آئین حکمرانی اور ہدایات دینی بیان کیے گئے ہیں، انہیں بیس ابواب پر تقسیم کیا گیا ہے جو مندرجہ ذیل ہیں۔

- ۱۔ عقد الامامة - امام کس طرح مقرر ہوتا ہے - ۲۔ تقلید الوزارة تقرر وزراء سے متعلق۔
- ۳۔ تقلید الامارة علی البلا - ملکی عمال کے تقرر کے متعلق۔
- ۴۔ تقلید الامارة علی الجهاد - فوجی سپہ سالاروں کے تقرر کے متعلق۔
- ۵۔ والوایة علی حروب المصالح - کوتوالی سے متعلق۔

- ۶- ولایة القضاء - عدالت
- ۷- ولایة المظالم - فوجداری
- ۸- ولایة النقاية علی ذوی الاسباب - نقیب اسباب
- ۹- والولاية علی امامت الصلوات - نمازوں کی امامت
- ۱۰- ولایة علی الحج - امیر حج - ۱۱- ولایة علی الصدقات - حاکم صدقات
- ۱۲- قسم الفی والغنیمة : فئ اور مال غنیمت کی تقسیم
- ۱۳- وضع الجزية والخراج : جذبہ اور خراج
- ۱۴- وفيما تختلف احكامه من البلاد مختلف علاقوں کے احکام
- ۱۵- احياء الموات واستخراج المياة : افتادہ اراضی کو آباد کرنے اور پانی کی بہم رسانی کے بیان میں
- ۱۶- الحمى والورفاق - چراگاہ اور پڑاؤ کے بیان میں
- ۱۷- واحكام الاقطاع - جاگیرات کے احکام
- ۱۸- وضع الدایوان و ذکر احکامہ : دفاتر اور ان کے احکام
- ۱۹- احکام الجرائم - قوانین جرائم
- ۲۰- احکام الحسبة - احکام احتساب کے بیان میں

الماوردی نے جو مندرجہ بالا ابواب کی تفصیل بیان کی ہے اس سے اندازہ لگایا جاسکتا ہے کہ اس نے حکومت اور ریاست کے تمام شعبوں کا احاطہ کیا ہے جو اس وقت متداول تھے۔ ان نظریات سیاست کو بھی بیان کیا ہے جو اس وقت رائج تھے۔

الماوردی کے دو معاصرین ابو یعلیٰ الفراء (م ۴۵۶ھ) اور عمید القادر بغدادی (م ۴۳۹ھ) نے بھی اس موضوع پر کتابیں لکھیں۔ مگر جو شہرت و قبولیت، ابوالحسن الماوردی کی احکام السلطانیہ کو حاصل ہوئی وہ ان کے معاصرین کی کتابوں کو حاصل نہ ہو سکی۔ ابو یعلیٰ الفراء کی کتاب کا نام بھی درالاحکام السلطانیہ ہے۔ مگر بقول کرد علی۔ ابوالحسن الماوردی کے ہاں علمی تدبیر کے ساتھ ساتھ وسیع تجربہ بھی نظر آتا ہے جب کہ ابو یعلیٰ کے ہاں فقط نظریاتی بحث موجود ہے علمی تجزیہ نظر نہیں آتا۔ لہذا الماوردی نظریاتی بحث کے ساتھ ساتھ سیاست و حکومت کے عملی میدان سے بھی کما حقہ آگاہ تھا۔

لے الماوردی، احکام السلطانیہ، مکتبہ مصطفیٰ البابی الجلی، مصر ۱۹۶۶ء، مقدمہ ص ۱۷

لے کرد علی، کنوز الایجاد، ص ۲۲۶

لیکن ابو یعلیٰ در سگاہ کی حدود سے باہر بھی نہ نکل سکا۔ عبدالقادر بغدادی کی کتاب کا نام "اصول الدین" ہے لیکن اس کا مواد اور اسلوب استدلال الماوردی کی احکام السلطانیہ سے ملتا جلتا ہے لہ

(۱) ماخذ و مصادر، طرز استدلال۔

الاحکام السلطانیہ کی خوبیاں اور خامیاں

الماوردی کی احکام السلطانیہ کا مطالعہ کرنے

سے معلوم ہوتا ہے کہ۔ اس کا طرز استدلال اسلامی ہے۔ وہ قرآن اور حدیث کو سرچشمہ ہدایت سمجھتا ہے۔ اپنے خیالات کی توضیح و تائید کے لیے حتی الامکان قرآن مجید سے استفادہ کرتا ہے۔ احکام السلطانیہ کے غلط نظریے سے معلوم ہوتا ہے اس کے ماخذ و مصادر یہ ہیں۔

۱۔ قرآن مجید۔ ۲۔ احادیث مبارکہ۔ ۳۔ اقوال صحابہ کرامؓ۔ ۴۔ تابعین کے اقوال۔ ۵۔ نامور مسلم فرمانرواؤں کے اقوال۔ ۶۔ قدیم شعراء کے شعروں سے استدلال۔

(۱) پہلے باب میں، حکام کی اطاعت اور امامت کے تقرر کے لیے یہ آیت کریمہ پیش کی ہے لہ

(۱) یا ایہا الذین امنوا اطیعوا اللہ واطیعوا الرسول واولی الامر منکم۔

(۲) اس امر کی وضاحت کے لیے کہ فرمان روا کو عیش و آرام کی زندگی سے احتراز کرنا چاہیے وہ ان آیات کو پیش کرتا ہے جن میں اللہ تعالیٰ نے حضرت داؤد علیہ السلام کو تفویض خلافت کے وقت ہدایات دی تھیں۔ لہ

یا داؤد انا جعلناک خلیفة فی الارض فاحکم بین الناس بالحق ولا تتبع الہوی فیضلک عن سبیل اللہ۔

(۳) اسی طرح وزارت کے جواز کے لیے قرآن مجید کی یہ آیت پیش کرتا ہے لہ

واجعل لی وزیراً من اہلی ہلوی و انی اشد بہ ازیری و اشکرک فی امری (طہ)

۴۔ الماوردی نے امامیہ نبویہ سے بھی استدلال کیا ہے۔

دکتور محمد عبدالقادر یوسف ابو فارس کے بقول تعداد

الاحادیث فی کتاب الماوردی مائة واربعہ و عشرين حدیثاً ۵۵

لہ قمر الدین خان، الماوردی کا نظریہ سیاست، اقبال سہ ماہی، بزم اقبال لاہور، ج ۳، شمارہ ۳، ۱۹۵۵ء

۳۵ الماوردی ص ۱۴

۳۵ الماوردی ص ۵

۳۵ ابو فارس، محمد عبدالقادر یوسف، قاضی ابو یعلیٰ الفراء و کتابہ

۳۵ الماوردی ص ۲۲

الاحکام السلطانیہ اردن، ۱۹۸۱ء ص ۵۰۶

(۱) مثلاً کتاب کے آغاز ہی میں اطاعت امیر کے بارے میں یہ حدیث نقل کی ہے لے
تسیبکم بعدی ولادۃ فیلیکم البر ببرة ویلیکم الفاجر بقجورہ فاسمحو
الہم واطیعوا فی کل ما وافق الحق۔ فان احسنوا فلیکم ولہم وان
اساءوا فلیکم وعلیہم۔

(۲) اسی طرح امام کی شرائط میں مندرجہ ذیل احادیث بیان کی ہیں لے
(۱) الاثمة عن القریش۔

(۲) قدموا قریثاً ولا تقدموها۔

۳۔ الماوردی نے صحابہ کرام کے اقوال و افعال سے بھی استدلال کیا ہے۔

(۱) مثلاً۔ وجوب زکوٰۃ کا انکار کرتے ہوئے زکوٰۃ نہ دینے والوں کے خلاف اعلان قتال کے
صحابہ کرام رضی اللہ عنہم کی مثال پیش کی ہے۔ لے
(۲) جنگ جمل میں جب حبش عائشہ کو شکست کھا کر میدان چھوڑنا پڑا تو حضرت علی رضی اللہ عنہ نے ان کا
تغائب کرنے اور ان کے مال پر قبضہ کرنے سے منع فرمایا۔ کیونکہ وہ لوگ مسلمان تھے۔ اس واقعہ سے
ماوردی نے یہ اصول مرتب کیا کہ متحاربین مسلمان ہوں تو غالب کے لیے مغلوب کا تغائب کرنا اور ان
کے مال کو مال غنیمت قرار دینا جائز نہیں ہے۔ لے

ابوالحسن الماوردی نے اپنے عہد تک کے تمام مکاتب فکر کے نظریات سے
استفادہ کیا تھا۔ چونکہ فلسفی کی بجائے ایک فقیہ تھا اس لیے اس کا نظریہ سیاست
فقہیانہ انداز
فلسفیانہ ہونے کی بجائے فقہیانہ ہے۔ تاہم وہ متقدمین و معاصرین کے خیالات و آراء کی جمع و ترتیب پر
بھی اکتفا نہیں کرتا بلکہ وہ مستقل آزادانہ رائے رکھتا ہے۔ اور اس کے ہاں اصابت رائے موجود ہے۔
اس کے فقہیانہ انداز کی خوبیاں مندرجہ ذیل ہیں۔

(۱) قرآن و سنت سے استدلال۔ (۲) مذاہب اربعہ کی آراء

(۳) مسلک شافعی کی ترجیح ثابت کرنا۔ (۴) اپنی رائے۔

مثلاً: الاحکام السلطانیہ کے چھٹے باب میں قاضی کے اوصاف و شرائط بیان کرتے ہوئے لکھتا

لے الماوردی ص ۵۔ لے الماوردی ص ۶۔

لے الماوردی ص ۵۔ لے الماوردی ص ۶۔

ہے کہ عورتیں قاضی نہیں ہو سکتیں احناف کے نزدیک عورتیں بھی عہدہ قضا پر فائز ہو سکتی ہیں۔ چونکہ ماوردی شافعی مذاہب کا نہ صرف پیرو ہے بلکہ اس کا مسلم الثبوت فقیہ بھی ہے اس لیے اس نے امام شافعی کے مسلک کے مطابق عورتوں کو قاضی بننے کے حق سے محروم قرار دیا ہے البتہ اپنے دلائل کے ساتھ ساتھ دیگر مسالک کے دلائل بھی بیان کرتا ہے۔ ۱۷

(ان) حدیث کے بارے میں اظہار خیال کرتے ہوئے فقہاء کی آراء بیان کرتے ہیں۔

اذا قطع السارق والمال باق روعلى مالكه ، فان عاد السارق بعد قطعه فسرق ثانية بعد اِحداثه قطع ، وقال ابو حنيفة لا يقطع في مال مرتين واذا اسلك السابق ما سرقه قطع واعزم ، وقال ابو حنيفة ان قطع لم يفرم وان اعزم لم يقطع ۱۸

در اگر چور کا ہاتھ قطع کر دیا جائے اور مال موجود ہو تو مالک کو واپس کر دیا جائے قطع کے بعد اس مال کو محفوظ جگہ سے چرانے سے بچھڑا کر دیا جائے۔ امام ابو حنیفہ فرماتے ہیں کہ ایک مال پر دو مرتبہ قطع نہ کیا جائے اگر چرانے کے بعد مال کو ہلاک کر دے تو قطع بھی کیا جائے اور تادان بھی لیا جائے۔ امام ابو حنیفہ فرماتے ہیں کہ قطع ہو تو تادان نہیں اور تادان لیں تو قطع نہیں۔

الماوردی فقیہ ہونے کے ساتھ ساتھ فلسفی بھی ہے۔ احکام شریعت

۳۔ عقلی استدلال کے اثبات کے لیے نقلی دلائل کے علاوہ عقلی دلائل بھی پیش کرتا ہے

الاحکام السلطانیہ سے اس کی بے شمار مثالیں پیش کی جاسکتی ہیں یہاں ایک مثال پیش کی جاتی ہے۔ باب اول در فی عقد الامامة " میں امامت اور خلافت کی ضرورت و اہمیت، قرآن و سنت سے بیان کرنے کے بعد یہ بیان کرتا ہے کہ عقلاً بھی امامت و خلافت اور امیر کی ضرورت کیوں پیش آتی ہے لکھتا ہے۔

واختلف فی وجوبها هل وجبت بالعقل أو بالشرع فقالت طائفة وجبت بالعقل۔ لما فی طباع العقلاء ومن التسليم لذعيم يمنعهم من التظالم۔ ويفصل بينهم فی الشارح والتخاصم، ولولد الولادة كانوا فوخی مہملین و ہمجا مضامین ۱۹۔

ترجمہ: امام مقرر کیا جانا واجب ہے اس بارے میں اختلاف ہے کہ آیا اس مسئلہ کا وجوب از روئے

عقل ثابت ہے یا از روئے شرع بعض لوگوں کا خیال ہے کہ یہ از روئے عقل واجب ہے کیونکہ تمام ارباب خرد فطری طور پر اپنے معاملات ایسے رہیں گے پھر دیکر دینا چاہتے ہیں جو انہیں ایک دوسرے پر ظلم کرنے سے روکے۔ فیصحت باہمی میں ان کے درمیان فیصلہ کرے اگر ذی اقتدار افراد نہ ہوں تو عالم میں شخصی اقتدار پھیل جائے اور تہذیب و اجتماع کا شیرازہ بکھر جائے۔

الاحکام السلطانیہ کے مطالعہ سے معلوم ہوتا ہے کہ الماوردی نے بعض جگہ لغوی بحث

لغوی معنی اور اس کے اشتقاق سے بھی بحث کی ہے، لکھتا ہے۔

اسم الوزارة مختلف فی اشتقاقہ علی ثلاثة اوجہ ، اُحدھا انه ماخوذ من الوزر وهو الثقل لانه يحمل عن الملك اثقاله ؛ الثاني انه ماخوذ من الوزر وهو الملجا ومنه قوله تعالى ركلاً لا وزر ای لا ملجاء ، تسمى بذلك لان الملك يلجأ اليه لاديه وملوئته ، والثالث انه ماخوذ من الازر ، وهو الظهر ، لان الملك يقوى بوزيره ، كقوة البدن بالظهر ولأى هذه المعاني كان مشتقاً فليس فی واحد منها ما يوجب الاستبداد بالامور

لفظ وزارت کے اشتقاق میں تین اختلاف ہیں ایک یہ کہ لفظ ر وزر، «بوجھ» سے ماخوذ ہے کیونکہ وزیر اپنے بادشاہ کے بوجھ کو اٹھاتا ہے، دوسرے یہ کہ وزر «ملجا و ماوی» سے ماخوذ ہے جیسا کہ کلام پاک میں آیا ہے رکلاً لا وزر اور چونکہ بادشاہ اپنے وزیر کی رائے اور اعانت میں پناہ لیتا ہے اسی لیے اسے وزیر کہتے ہیں۔ تیسرے یہ کہ «اوزر» سے ماخوذ ہے جس کے معنی پشت کے ہیں اور جس طرح کہ انسان کا جسم اس کی پشت سے قوی اور مضبوط ہوتا ہے اسی طرح بادشاہ اپنے وزیر کی وجہ سے قوی اور مضبوط ہوتا ہے ان تینوں ماخوذوں میں سے جس کسی سے اس لفظ کو ماخوذ سمجھا جائے گا اس سے امور سلطنت میں اختیار کلی ہونے کا مفہوم مستنبط نہیں ہوتا۔

۵۔ تاریخی حقائق سے استدلال | یہ کہنا درست نہیں کہ الماوردی کے تمام دلائل خالص اسلامی
 دعویٰ کی بنیاد رکھی ہے اور غیر مسلموں کے تاریخی حقائق سے بھی نظیر میں پیش کی ہیں۔ قضا کی اہمیت کا اظہار
 قدیم عربوں کے دستور و رواج سے نیز ساسانی حکومت کے واقعات سے کیا گیا ہے لہ
 اور بعض الفاظ کی وجہ تسمیہ کے متعلق پر قدیم آراء سے استفادہ کیا ہے مثلاً۔ الماوردی۔ سرکاری محکموں
 کو "دیوان" کے نام سے موسوم کرتا ہے اس لفظ کی وجہ تسمیہ کے بارے میں جو لکھا ہے وہ دلچسپی سے خالی
 نہیں ہے لکھتا ہے۔

وفي تسمية ديوانا وجهان - احدهما ان كسرى اطلع ذات يوم على كتاب
 ديوانه فراهم يحسبون مع انفسهم فقال ديوانه اى عجائنين فسمى
 موضعهم بهذا الاسم ثم حذف اليها عند كثرة الاستعمال تخفيفاً
 لاسم فقبل ديوان، والثانى ان الايوان بالفارسية اسم الشياطين، فسمى الكتاب
 باسمهم ليجذرتهم بالامور وقوتهم على الجلى والحقى وجمعهم
 لما شذو وتفرق. ثم سمي مكان جلوسهم باسمهم فقبل
 ديوان لہ

الاحكام السلطانية کا دیگر کتب سے موازنہ | نہایت اہم موضوع ہے اس موضوع پر
 متقدمین اور متاخرین نے کتب لکھی ہیں، جن میں قرآن و حدیث سے امامت، خلافت، وزارت کی تعریفات
 ان کی شروط اور دیگر امور پر بحث کی ہے متقدمین میں جن لوگوں نے لکھا ان کی یہ کتابیں معروف ہوئیں۔ مثلاً۔
 (۱) آداب السیاسة لفرالدین بن الاثیر (۲) کتاب الفخری فی الآداب السلطانیة والادول الاسلامیة
 محمد بن علی بن طباطبا الطقطقی (۳) کتاب الخراج، قاضی ابو یوسف۔
 (۴) کتاب الخراج، یحییٰ بن آدم (۵) کتاب الاموال، امام ابو عبید القاسم بن سلام۔
 (۶) الاحکام السلطانیة، ابی یعلیٰ ابن الفسراء۔

لے رشید احمد، پروفیسر، مسلمانوں کے سیاسی افکار، ادارہ ثقافت اسلامیہ لاہور، ۱۹۹۰ء ص ۲
 لے الماوردی ص ۱۹۹

(۷) الاحکام السلطانیہ - ابو الحسن علی بن محمد بن حبیب الماوردی -

مستقرین کی ان کتب سے اخذ و استفادہ کر کے متاخرین نے نظم مملکت پر کتابیں لکھیں۔ جن میں سندریخ و ذیل زیادہ مشہور ہوئیں اور عصر حاضر میں اسلامی سیاست کے موضوع پر بنیادی مصادر کی حیثیت رکھتی ہیں۔

(۱) نظام الدولۃ الاسلامیہ فی الشوڈن الدستوریہ والخارجیہ والالیہ شیخ عبدالوہاب خلافت -

(۲) المنظم الاسلامیہ - الدكتور حسن ابراہیم حسن و علی ابراہیم حسن -

(۳) المنظم الاسلامیہ نشأتھا و تطورها - الدكتور صبحی الصالح -

اُردو زبان میں جو کتابیں اس موضوع پر لکھی گئی ہیں۔

(۱) اسلام کا نظام حکومت - مولانا حامد الانصاری (۲) اسلامی ریاست - مولانا ابوالاعلیٰ مودودی

(۳) اسلامی سیاست - مولانا گوہر الرحمن -

زیادہ مشہور ہیں۔ ان میں بھی نظام حکومت اور ان کے اداروں کے بارے میں مکمل تفصیل بیان ہوتی ہے لیکن نظم مملکت کے بارے میں اولین کتب جو لکھی گئیں وہ پانچویں صدی ہجری میں دو حضرات نے لکھی۔ جو ایک ہی نام سے موسوم ہوئیں اور بعض میں انہی کتابوں سے تلخیص اور اخذ و استفادہ کیا گیا۔ حتیٰ کہ اسلوب و ترتیب بھی ان کے مطابق رکھی گئی۔ یہ دو کتابیں - ابی یعلیٰ کی الاحکام السلطانیہ اور الماوردی کی الاحکام السلطانیہ ہے۔ کیونکہ یہ دونوں کتابیں ایک ہی نام سے موسوم ہیں۔ اور ان کے مواد میں بھی یکسانیت پائی جاتی ہے لہذا یہاں انہی دو کتابوں کے مابین موازنہ کیا جاتا ہے۔

(۱) دونوں کتابوں کا نام ایک جیسا ہے۔ یعنی الاحکام السلطانیہ اور تقریباً زمانہ تالیف بھی ایک ہے

(۲) مواد کی ترتیب میں بھی یکسانیت پائی جاتی ہے جس سے یہ غلط فہمی پیدا ہوتی ہے شاید ایک

مصنف نے دوسرے کے افکار اور کتب سے استفادہ کیا ہے۔

(۳) موضوعات کے ساتھ ساتھ تعریفات کی عبارت میں بھی یکسانیت پائی جاتی ہے مثلاً۔

الماوردی نے جو عبارت "وزارۃ التنفيذ" لے کے بارے میں لکھی ہے وہی عبارت اور انہی الفاظ

میں "ابو یعلیٰ" نے اپنی کتاب میں اسی عنوان کے تحت بیان کی ہے۔ لے اس لیے محققین کو یہ شبہ ہوا

ہے کہ ان میں سے کونسی کتاب دوسری کتاب سے اخذ کی گئی ہے۔

لے الماوردی، الاحکام السلطانیہ ص ۲۵

لے ابو یعلیٰ القزواء، الاحکام السلطانیہ، مصطفیٰ البانی الجلی، مصر طبع ثانی ۱۹۴۴ ص ۳۱

علامہ مصطفیٰ المرغنی کا خیال ہے کہ الماوردی نے ابو یعلیٰ کی کتاب سے استفادہ کیا ہے جب کہ دکتور صبحی الصالح نے دلائل سے اس بات کی تردید کی ہے اور ثابت کیا ہے کہ ابو یعلیٰ کی کتاب، الماوردی کی کتاب کی تلخیص ہے اور دکتور محمد عبدالقادر یوسف البوفارس، جنہوں نے ابو یعلیٰ کتابہ الاحکام السلطانیہ کے عنوان کے تحت پی۔ ایچ ڈی کا مقالہ لکھا ہے ان کی رائے بھی یہی ہے کہ الماوردی کی کتاب اصل ہے اور ابو یعلیٰ نے اس سے استفادہ کیا ہے ۱۷

(۱۴) الماوردی اور ابو یعلیٰ کی کتب کا مطالعہ کرنے سے معلوم ہوتا ہے کہ الماوردی نے اپنی کتاب میں بکثرت آیات، احادیث اور آثار صحابہ سے استدلال کیا ہے۔ اور اس کے ساتھ ساتھ امراء خلفاء کے اقوال بھی پیش کیے ہیں جب کہ ابو یعلیٰ نے آیات اور حدیث بیان تو کہیں ہیں مگر بہت کم بیان ہوئی ہیں۔ بقول ڈاکٹر البوفارس۔

یکفی ان نعلم ان کتاب الماوردی تضمن عدداً من احادیث الاحکام التي استدل بها ابو یعلیٰ بن الفراء في كتابه، وزاد عليها اربعين حديثاً من احادیث الاحکام فقد بلغت الاحادیث الموجودة في كتاب الفراء أربعة وثمانين حديثاً۔ بينما بلغ تعداد الاحادیث في كتاب الماوردی، مائة واربعه وعشرين حديثاً ۱۸

(۵) الماوردی نے الاحکام السلطانیہ میں تقابلی انداز اختیار کیا ہے وہ باوجود شافعی المذہب ہونے کے حنفی، مالکی، حنبلی آراء بھی بیان کرتے ہیں جب کہ قاضی ابو یعلیٰ فقط امام احمد بن حنبل کی آراء کو ہی بیان کرتے ہیں۔

(۶) الماوردی جہاں کتاب و سنت، اقوال و آثار صحابہ و تابعین اور امراء خلفاء کی آراء بیان کرتا ہے اس کے ساتھ ساتھ وہ شاعری کے ذریعے بھی بات کو واضح کرتا ہے اور اپنے مدعا کو بیان کرتا ہے۔ الاحکام السلطانیہ میں کئی ایک مقامات پر اس نے اشعار سے اپنی بات سمجھائی ہے مثلاً۔

امیر مملکت کی اہمیت اس شعر سے اجاگر کی ہے۔

۱۷ البوفارس۔ محمد عبدالقادر یوسف۔ القاضی ابو یعلیٰ الفراء و کتابہ الاحکام السلطانیہ مطبع اردن، ۱۹۸۱، ص ۵۰۶۔

۱۸ ڈاکٹر البوفارس، عبدالقادر، قاضی ابو یعلیٰ و کتابہ الاحکام السلطانیہ ص ۵۰۶۔

لا يصلح الناس فوجي لادسرة لهم

ولا سرة إذا جها لهم سادوا له

ووجہ لوگوں پر ذمی اقتدار لوگ نہ رہیں تو انہیں اقتدار شخصی کبھی مفید نہیں ہوتا اسی طرح جب جاہل سردار بن جائیں تو اس کے معنی یہ ہیں کہ ان میں ارباب اقتدار ہی نہیں ہیں۔

خلیفہ کے اوصاف بیان کرنے کے بعد ایک شعر میں تمام اوصاف کا احاطہ کر دیا ہے۔

من كان حارس دنيا إنه ضمن ان لا ينال وكل الناس ينال
وكيف ترقد عيننا من نضيفه هان من أمده حل و ابوام ۲

”جو دنیا کا نگہبان ہو اسے سزاوار ہے کہ خود نہ سونے چاہے تمام عالم سوتا ہو، اور بھلا ایسے شخص کو کیونکر نیندا سکتی ہے، جس کا دماغ ہر وقت انتظام سلطنت کی ادھیر میں لگا رہتا ہے۔ الماوردی کے برعکس ابویعلیٰ کی کتاب میں بمشکل ایک شعر بھی نہیں ہے۔

(۷) الغرض الماوردی کی کتاب اسلامی سیاست و نظم ریاست پر بنیادی مصادر کی حیثیت رکھتی ہے۔ بعد میں اس موضوع پر جتنی بھی کتابیں لکھی گئی ہیں۔ ان میں اس کتاب سے استفادہ کیا گیا۔ اور مصنفین نے اس سے اپنے دلائل کے حق میں اقتباسات نقل کیے۔ واللہ اعلم۔

۱۔ القرآن الکریم۔ ۲۔ ابن خلکان، وفيات الأعيان۔
مکتبۃ أمیریہ بمصر ۱۲۹۹ھ۔ ۳۔ ابویعلیٰ، الأحکام

فہرس المصادر والمراجع

- السلطانیہ، مصطفیٰ البابی الحلبي بمصر، ۱۹۷۷م۔
۴۔ ابو فارس، محمد عبدالقادر یوسف، قاضی ابویعلیٰ الفراء و کتابہ الاحکام السلطانیہ مطبوعہ اردن ۱۹۸۱ء
۵۔ اردو دائرہ محارف اسلامیہ، دانش گاہ پنجاب لاہور ۱۹۶۷ء
۶۔ رشید احمد پروفیسر مسلمانوں کے سیاسی افکار اور ثقافت اسلامیہ لاہور ۱۹۹۰م
۷۔ الزرکلی، خیر الدین، الأعلام، مطبوعہ مصر ۱۳۲۶ھ۔ ۸۔ قمر الدین خان، الماوردی کا نظریہ مملکت، بزم اقبال لاہور ۱۹۸۰ء۔ ۹۔ کرد علی۔ کنوز الأجداد
۱۰۔ الماوردی۔ الأحکام السلطانیہ، مکتبۃ مصطفیٰ البابی الحلبي، بصر ۱۹۶۶ء۔
۱۱۔ یاقوت الحموی، معجم الأدباء، عیسیٰ البابی الحلبي بمصر ۱۹۳۶م

۱۲۔ LANE, ARABIC - ENGLISH LEVICON - Vol - I - Book - I

۲۔ الماوردی ص ۵